



धर्मप्रांतीय उपासना आयोग, वसई

सामान्य काळातील २४ वा रविवार

११ सप्टेंबर २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

१ . आपले पोप फान्सिस, आर्चिबिशप फेलिक्स, धर्मगुरु व व्रतस्थ ह्यांना प्रभू चुकलेल्यांचा नेहमी शोध घेत असतो ह्याची जाणीव भाविकांना करून देण्यास पवित्र आत्म्याचे कृपादान लाभावे म्हणून आपण प्रार्थना करू या .

२ . आपल्या राजकीय नेत्यांनी सूड भावना वाजूस ठेवून आपल्या अधिकाराचा वापर देशाच्या विकासासाठी व नागरिकांच्या सामाजिक, शैक्षणिक व आर्थिक विकासासाठी करावा म्हणून आपण प्रार्थना करू या .

३ . आजच्या शुभवर्तमानामध्ये हरवलेले मेढरु, नाणं व मुलगा ह्या दाखल्यांद्वारे देव प्रत्येक परिस्थितीमध्ये आपला शोध घेत असतो व सापडल्यानंतर आनंद साजरा करतो . प्रभूमध्ये आम्हाला आनंद साजरा करता यावा म्हणून आपण प्रार्थना करू या .

४ . जीवनात जे हरवले आहेत, देव धर्मापासून जे दूर गेलेले आहेत त्यांचा आपल्याला शोध घेता यावा, आपल्या प्रयत्नाने व प्रभूच्या स्पर्शाने त्यांना नवजीवनाचा अनुभव मिळावा म्हणून आपण प्रार्थना करू या .

५ . प्रभूच्या सामर्थ्यशाली कृपेच्या स्पर्शाचा गरीब, आजारी व निराधार लोकांना अनुभव यावा, प्रवासात, परगावात व परदेशात असलेल्या सर्वावर प्रभूचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण क्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .